

ભક્ત્યા બાલપણો ચૈવ દત્તાત્રેયો જગત્સુહૃત્તુ ।

દત્તવા ચ મુકુટં શીર્ષ શક્તિપાતં કૃતં તદા ॥

## પાદુકાપ્રાપ્તિનો સુપરજયંતી મહોત્સવ

તા. ૩/૧૨/૬૦ ને શનિવારે આજથી ૫૦ વર્ષ પહેલાં બાજવામાં પૂ. શ્રી પધારેલા ને દત્તજ્યંતી ઉત્સવ થયો હતો. તે વખતે પૂ. શ્રીએ સ્વ. મુ. શ્રી છિમતલાલ ઠક્કરના નાના દીકરા ભરત (નવ વર્ષની અમર)ને “હું પાદુકા આપું તો પૂજા કરીશ ને ?” એમ પૂછ્યું. ભરતભાઈએ હા પાડતાં પૂ. શ્રીએ પોતાના આત્મલિંગસમી પાદુકાજી આપી હતી. આ અગાઉ પછી શ્રીરંગ જ્યંતી પર પૂ. શ્રીએ બાજવામાંજ અમર આદેશ આપી પરસ્પર દેવો ભવ-નું યુગસૂત્ર આપ્યું હતું.

એના પૂજનથી પૂ. શ્રીની અહેતુકી કૃપાથી સમસ્ત પરિવારમાં સુખની તો છોળો ઊડી જ પણ સંતોષ અને શાંતિ પણ આવ્યાં. એ પાદુકા અપાઈ ત્યારે પૂજ્ય કેવલાનંદજી પણ ઉપસ્થિત હતા.

આ વરસે દત્તજ્યંતીને આગલે દિવસે સમાપ્ત થાય તે રીતે શ્રીગુરુલીલામૃતની કથાસપ્તાહ ગોઠવાઈ. વ્યાસપીઠ પર શ્રીગુરુલીલામૃતનું ગઘરૂપાંતર કરનાર, એનો શબ્દકોષ તૈયાર કરનાર, અવધૂત આનંદનું પણ ગઘરૂપાંતર કરનાર તથા અનેક ભજનાદિ લખનાર પ્રા. શ્રી કુલીનભાઈ ગાણપતિશાંકર ઉપાધ્યાયની વરણી થઈ. પૂજ્ય પ્રેમ અવધૂતજીની આશિષો સાંપડી. આ તેમની પ્રથમ કથા હતી.

કથાનો પ્રારંભ તા. ૧૩-૧૨-૧૦ના રોજ દીપ પ્રાગટ્યથી થયો. ધીરુભાઈ, કુલીનભાઈ, સર્વદમનભાઈ, સુભાષભાઈ આદિએ એ કાર્ય કર્યું. ત્યારબાદ ધીરુભાઈ જોખીએ મંગલપ્રવચન કર્યું અને કથા સાત દિવસ ચાલી જેમાં શ્રી કુલીનભાઈનું વાચન, જ્ઞાન, પ્રવચન યુક્ત કથાશૈલી, તથા હાસ્યગર્ભિત વાતો દ્વારા જ્ઞાનની લાલાણી થઈ.

કુલીનભાઈને કથા દરમ્યાન ભજનો ગાવામાં તથા હારમોનિયમ-તબલાના વાદ્ય પર સંગત કરવામાં અંજનીબેન (ધર્મપત્ની), હેતલબેન (પુત્રી), હીર (હેતલબેનનો પુત્ર), રાજેન્દ્રભાઈ (ભાઈ), હાર્દિક (ભત્રીજો) વગેરે કુટુંબીજનોનો સુંદર સહકાર પ્રાપ્ત થયો હતો.

રોજ સવારે પાદુકાપૂજન તથા સાંજે કથા બાદ વિદ્વાનોનાં પ્રવચનો થયાં જેમાં ડૉ. દેવદત્તભાઈ જોખી, ડૉ. સુભાષભાઈ દવે, શ્રી વિરંચિપ્રસાદ

શાસ્ત્રી, શ્રી મયૂરભાઈ દવે, યોગેશભાઈ વ્યાસ, રંગપ્રસાદ પાઠક, ડૉ. જ્યેન્દ્રભાઈ દવે અને ડૉ. અશ્વિનભાઈ કાપડિયાએ સૌએ શ્રોતાને રસતરબોળ કરી જ્ઞાનની લહાણી કરી હતી.

વચ્ચમાં રાત્રી કાર્યક્રમોમાં શ્રી વિઠુલભાઈ પાઠક-કીર્તનકેસરીનું સુશ્રાવ્ય કીર્તન થયું હતું. અવધૂતી આનંદનાં ભજનો રેઝિયો કલાકાર શ્રી મુકુન્દભાઈ ભહુ તથા સંગીત શિક્ષક શ્રી ભરતભાઈ મહંતે ગાઈને વાતાવરણને સંગીતમય કરી દીધું હતું. યજમાન શ્રીમતી જ્યાબેને પણ ભજનો ગાઈ મંત્રમુગ્ધ કર્યા હતા ! એક રાત્રે વલસાડ પરિવાર દ્વારા શતાબ્દિ પ્રસંગે તૈયાર થએલી અને ગામે ગામે ૧૦૧ પ્રયોગો કરતાં વધુ વખત ભજવાએલી, વખણાએલી “અવધૂતગાથા” ભજવાઈ હતી.

જે જે મહાનુભાવો ગુજરાત રાજ્યના મંત્રીશ્રી આનંદીબેન પટેલ ને અન્ય આ કાર્યક્રમોમાં શ્રોતા તરીકે આવ્યા તે તે માનનીય વ્યક્તિઓનું નારેશ્વરના ટ્રસ્ટીઓ સહિત સન્માન શાલ તથા સ્મૃતિચિહ્નથી થયાં હતાં. સ્મૃતિચિહ્નમાં ચાંદીના સિક્કા પર પૂ. શ્રી તથા પાછળ પાદુકાની મુદ્રા અંકિત હતી.

કથા શ્રવણ માટે આવનાર પ્રત્યેક વ્યક્તિને માટે બપોરે ભોજન કે ફ્લાઇટ ને સાંજે ભોજનની વ્યવસ્થા હતી. તેમને ‘ગુરુઘર આવ્યા’ની ભજન પુસ્તિકા ભેટ અપાઈ.

કથા સાથે છ પારાયણાર્થીઓ પણ હતા. દાતાજ્યંતી દિને ૨૩ બ્રાહ્મણો દ્વારા સર્વદમનભાઈ દેસાઈ- નારેશ્વરના સર્વધર્મકર્મના આચાર્યના આચાર્યપદે દાતાયાગનું આયોજન હતું. એ સર્વનું યથોચિત દક્ષિણા, સ્મૃતિ ભેટ તથા મધુપર્ક દ્વારા સન્માન થયું હતું.

ડૉ. ધીરુભાઈ જોખી સાતે સાત દિને ઉપસ્થિત રહ્યા હતા; જ્યારે જીણીતા કથાકાર શ્રી ડિરીટભાઈ પાઠક સર્વ કાર્યમાં પ્રવક્તા તરીકે સેવા આપતા હતા. એમની વક્તાને રજૂ કરવાની કથાકાર જેવી શૈલી બધાની પ્રશંસા પામી હતી. બંનેનું યથોચિત શાલ ને સ્મૃતિચિહ્નથી સન્માન થયું હતું.

સમાપન પ્રવચનમાં ડૉ. ધીરુભાઈએ સર્વવાતનો સંતોષ વ્યક્ત કરી બધાને બિરદાવ્યાં હતાં અને આમંત્રણ પત્રિકા ઉપર મુકાએલા ચિત્રના પોસ્ટર ઉપર બોલતાં તેમણે કહ્યું કે મુગટ પહેરાવ્યો તે દિવસે પૂ. શ્રીએ શ્રી ભરતભાઈને શક્તિપાત કર્યો હતો.

આ પ્રસંગે આશ્રયકારક રીતે નારેશુરથી શાલ-પ્રસાદી આવી હતી અને તે સમગ્ર હિમતલાલ ઠક્કરના કુટુંબીજનોને અપાઈ હતી. આનંદના વાતાવરણમાં સમગ્ર કાર્યક્રમ સંપૂર્ણ થયો.

આમાં વિશેષતા એ હતી કે ઠક્કર કુટુંબના સમગ્ર કુટુંબીજનો એકઠાં થયાં હતાં. મિત્રો ફેક્ટરીના કાર્યકરો વગેરેને પૂજન, આરતી વગેરેનો લાભ આપવામાં આવ્યો હતો. આખું આયોજન મોટા પાયાનું હતું અને ટીમવર્ક જોરદાર હતું. શ્રી ભરતભાઈ તથા અ.સૌ. જ્યાબેન બધું ધ્યાન રાખવા છતાં હળવા ફૂલ રહી કથાશ્રવણ અને અન્ય કાર્યક્રમોને માણતાં હતાં. પુત્રો, પુત્રવધૂઓ, પરિવારનાં નાનાં ભૂલકાંઓનો ઉમંગ આંખે વળ્ગે એવી રીતે દેખાતો હતો. સર્વને અભિનંદનો !!